



ĊIRKULARI

Data: 2 ta' Mejju 2021 **Ref:** DLAP 125/2021
Lill-: Kapijiet tan-Netwerk tal-Kulleġġi u Kapijiet tal-Iskejjel Medji u Sekondarji tal-Istat
Mingħand: Carmen Muscat – Uffiċjal Edukattiv, Assessjar tat-Tagħlim
Suġġett: Studenti tal-Iskola Virtwali li ħa jagħmlu l-Eżamijiet Annwali tal-Iskejjel Medji u Sekondarji ta' Ġunju 2021 onlajn

Il-Kapijiet tal-Iskejjel huma mitluba jwasslu din l-informazzjoni lill-ġenituri/kustodji tal-istudenti li jattendu l-Iskola Virtwali u li se joqgħodu għall-Eżamijiet Annwali ta' Ġunju 2021 onlajn.

1. Is-suġġetti li l-istudenti ta' bejn is-Seba' u l-Għaxar Sena segwew fuq il-Virtual School se jkollhom l-eżamijiet tagħhom onlajn. Dawn is-suġġetti huma x-Xjenza, l-Ingliż, il-Malti u l-Matematika (is-7 u t-8 Sena) u l-Fiżika, l-Ingliż, il-Malti u l-Matematika (id-9 u l-10 Sena).
2. Meta jiġu biex jagħmlu l-eżamijiet, l-istudenti ħa jagħzlu minn żewġ modi kif jagħmluhom:
 - a. Jew jiprintjaw il-karti tal-eżamijiet u jiktbu fuqhom; jew
 - b. Jiktbu t-tweġibiet tagħhom fuq karti A4 vojta.
3. L-istudenti għandhom jidhlu fuq MS Teams billi jsegwu l-proċedura li jużaw għal-lezzjonijiet virtwali.
4. L-għalliem jagħti l-karta tal-eżami lill-istudenti b'mod virtwali. L-istudenti mbagħad iridu jew jiktbu t-tweġibiet tagħhom fuq il-karta tal-eżami li jkunu printjaw jew inkella jsegwu l-mistoqsijiet minn fuq l-iscreen u jiktbu t-tweġibiet tagħhom fuq il-karta vojta li jkollhom.
5. L-istudenti għandhom jiktbu b'mod ċar isimhom, l-iskola u l-klassi fuq kull faċċata tal-karti li ħa jużaw (kemm jekk printjati kif ukoll jekk vojta).
6. Qabel ma jibda eżami l-istudenti jkollhom ħames minuti ċans biex jiprintjaw il-karta tal-eżami jew inkella jippreparaw il-karti vojta.
7. Studenti li jagħmlu l-eżami fuq karti vojta jridu jiktbu b'mod ċar in-numru ta' kull mistoqsija.
8. Għall-eżamijiet tal-Fehim mis-Smigh, l-istudenti se jingħatalhom ir-rekording mill-għalliem tal-klassi. L-istudenti jridu jismgħu r-rekording filwaqt li jaraw il-mistoqsijiet fuq l-iscreen. L-istudenti jiktbu t-tweġibiet tagħhom fuq il-karta printjata jew fuq il-karta vojta.
9. Malli jgħaddi l-ħin tal-eżami, l-istudenti għandhom jieqfu jiktbu. Imbagħad ikollhom nofs siegħa ċans biex itellgħu t-tweġibiet tagħhom fuq l-MS Teams billi jsegwu din il-proċedura:
 - a) L-istudenti jużaw il-mowbajl biex jieħdu ritratt ta' kull paġna tal-karta tal-eżami;
 - b) Jibagħtu dawn ir-ritratti lill-imejl personali tagħhom;
 - c) Imbagħad itellgħu dawn ir-ritratti mill-imejl tagħhom għal fuq MS Teams fil-folder jismu Assignment.
10. L-istudenti li jagħmlu l-eżamijiet onlajn jista' jkollhom għad-dispożizzjoni tagħhom Ħin Miżjud bħala Arranġament ta' Aċċess jekk huma ntitolati għal dan il-provvediment (25% tal-ħin totali tal-karta).
11. Il-camera u l-awdjo tal-laptop/PC iridu jkunu mixgħulin matul l-eżami kollu.
12. L-istudent jistgħu jieħdu toilet breaks bil-permess tal-inviġilatur li jkun qed jissorvelja l-istudenti virtwalment.
13. Ma jistax ikun hemm adulti preżenti fil-kamra waqt l-eżami.



14. Ta' min wieħed jgħid li ħafna mill-istudenti li qegħdin isegwu l-lezzjonijiet fl-Iskejjel Virtwali huma diġà familjari mal-proċessi deskritti hawn fuq. L-istudenti spiss ikunu mitluba mill-ġhalliema tagħhom biex jaraw xogħol minn fuq l-iscreen tal-kompjuter, iniżżlu fajls, jieħdu ritratti tax-xogħol tagħhom u jtellgħu fajls fil-folder Assignments ta' MS Teams. Minkejja dan, hu pjanat li fil-ġimgħat li ġejjin l-istudenti jingħataw eżercizzji qosra fejn huma jipprattikaw il-proċess li ħa jintalbu jsegwu meta jkunu qegħdin jagħmlu l-eżamijiet onlajn.

Grazzi tal-kooperazzjoni.

Sandra Ebejer
Direttur,
Id-Direttorat għall-Programmi ta' Tagħlim u Assessjar